

# Aralygy ýigrendim

Category: Goşgular, Kitapcy

написано kitapcy | 21 январа, 2025

Aralygy ýigrendim Baýram JÜTDIÝEW

## ► ARALYGY ÝIGRENDIM

Ne-hä hamyr, ne petir ~ aralygy ýigrendim,  
Iki dilli, on ýüzli alalygy ýigrendim,  
Owaldan tüýsi bozuk bir gendäni ýigrendim,  
Il başyna musallat şermendäni ýigrendim,  
Ýa Ýaradan aman ber ~ şükürim kändir meniň.

Ýagly-ýagly ýylmanak tumsuklary ýigrendim,  
Diňs gabyr düzetjek gyşyklary ýigrendim,  
Taňrysy gara nebsi ~ ýorgalary ýigrendim,  
Häkimleri aýnadan halwalary ýigrendim,  
Ýa Ýaradan aman ber ~ şükürim kändir meniň.

Rysgy haramdan rowaç ojaklary ýigrendim,  
Çem gelen sokjap duran bujaklary ýigrendim,  
Ýeriň pestini peýlän kümsükleri ýigrendim,  
Hiç dereje görmedik egsikleri ýigredim,  
Ýa Ýaradan aman ber ~ şükürim kändir meniň.

Agzyny ýelden alan ýaňralary ýigrendim,  
Ýeldirgäp oýnap ýören telbeleri ýigrendim,  
Haçan görseň algulu dellallary ýigrendim,  
Özün bazara salan hammallary ýigrendim,  
Ýa Ýaradan aman ber ~ şükürim kändir meniň.

Sakgalny öňe tutýan imansyzy ýigrendim,  
Bihaýa öwrüm edýän ýeser gözi ýigrendim,  
Ýumşamany bilmeýän ýürekleri ýigrendim,  
Çaýkanyp üýtgäp giden palaklary ýigrendim,  
Ýa Ýaradan aman ber ~ şükürim kändir meniň.

Öz öýüne sygmaýan kürsülini ýigrendim,

Ilim kemini görýän dürbülini ýigrendim,  
Owaz ýerne geçmese, owazymy ýigrendim,  
Namart ýerim bar diýip, öz-özümü ýigrendim,  
Ýa Ýaradan aman ber ~ şükürim kändir meniň. Goşgular